


የጸገዩ ወይን (ደብተራው) እናት ከህልፈታቸው በፊት ጽፈውት የተገኘ እንጉርጉሮ

ከዚህ በታች የቀረበው ሰነድ የጸገዩ ወይን (ደብተራው) እናት እማሆይ በላይነሽ ቦካን በሕይወት እያሉ ስለልጃቸው ናፍቆታቸው ለመወጣት በስንኝ ቋጠሮ ያንጉራጎሩበት ነው። ከህልፈታቸው በሁዋላም ከቤታቸው ተገኝቷል። ደብተራውን "አንቺ" እያሉ ይጠሩት እንደነበረም ይታወቃል። "ደብተራውና ሌሎችም ደብዛቸው የጠፋ የህዝብ ልጆች የት ደረሱ ብለን በጋራ እንጠይቅ!" ስንልም ናፍቆትን እንዳረገዙ ያለፉት እማሆይ እና ሌሎች ብዙ የኢትዮጵያ እናቶች አደራ ከመቃብር እያስተጋባብን ነው። በግዕዝ የሚጀምረው ሙሉው የእማሆይ እንጉርጉሮም እነሆ፡



ድምጸ እግረሁን ለዝናብ፤

ሶ ዘይዘንብ ለዝናብ፤

ጸገዩ ወይን ወፍሬ ሮማን፤

ሰናይት ሰላማዊት አንተ ናፍቅረ በጽድቅ፤

ገሪማ ግሩም ገሪምከኒ ብጹዕ አላገሪማ፤

ተጎናጸፍ ሰናይ የመልአክ አስኔማ።

ጸጋዬ ወይንዬ የኔ የብቻዬ፤

ልፍታ ላገልድምሽ እስቲ እንደ ሱሪዬ፤

በጆሮዬ ላርግሽ እንደ ጉትቻዬ፤

ያለሽበት ሀገር ጸሐይ ነውወይ ደመና፤

ዝናብ ነውወይ ደመና፤

አልቅሼ አልቅሼ ዓይኔ ደም አፈራ፤

አንቺ ጽኝ ጽኝ እኔንም ያጽናኝ፤

ሴራ ቆረጡብን እንዳንገናኝ፤

የባሕር ቁጤማ የምትመስይው፤

ዘም ዘም አልሽና ጋራውን ዞርሽው።

እስቲ ጠይቁልኝ ምናለ በሆዱ!

እማይ ደህና ሰንብች ሳትለኝ መሄዱ።

ቅኔ ጸመድን እቤትሽ ያለው፤

ማን ሊሰራው ነው?

ማን ሊመረግደው?

ትተሽ የሄድሽው!